

ખરીફ માર્કેટીંગ સીઝન ૨૦૧૭-૧૮ માં લઘુત્તમ
ટેકાના ભાવે ડાંગર, બાજરી તથા મકાઈની પ્રાપ્તિ
અંગે

ગુજરાત સરકાર
અન્ન, નાગરિક પુરવઠા અને ગ્રા.બા.વિભાગ
ઠરાવ ક્રમાંક: કેએમએસ/ ૧૪/ ૨૦૧૭/જીઓઆઈ/ ૩૪૪/૬
૧૪, સરદારભવન, પાંચમો માળ
સચિવાલય, ગાંધીનગર
તા.૦૭/૧૦/૨૦૧૭

વંચાણે લીધા:-

- (૧) ભારત સરકારશ્રીના અન્ન, અને જાહેર વિતરણ વિભાગના તા.૨૮/૦૬/૧૭ ના પત્ર ક્રમાંક: ૪(૩)/
૨૦૧૭-પીવાય-૧
- (૨) ગુજરાત રાજ્ય નાગરિક પુરવઠા નિગમ લી.ગાંધીનગરનો તા.૨૨/૮/૧૭ નો પત્ર ક્રમાંક:
૨૧૧એમએસપી/ કેએમએસ/ડાંગર/મકાઈ/બાજરી/ખરીઈ/૨૦૧૭-૧૮/૩૮૦૬

આમુખ :-

ઉક્ત વંચાણ લીધેલ સંદર્ભ (૧)થી ભારત સરકારે ખરીફ માર્કેટીંગ સીઝન ૨૦૧૭-૧૮ માટે
ડાંગર, બાજરી તથા મકાઈના લઘુત્તમ ટેકાના ભાવ નીચે મુજબ જાહેર કરેલ છે.

કોમોડીટી	MSP પ્રતિ કિલોગ્રામ રૂ.
ડાંગર (કોમન)	૧૫૫૦/-
ડાંગર (ગ્રેડ-એ)	૧૫૯૦/-
બાજરી	૧૪૨૫/-
મકાઈ	૧૪૨૫/-

ઉક્ત વંચાણ લીધેલ સંદર્ભ (૨) થી લઘુત્તમ ટેકાના ભાવે ડાંગર, મકાઈ તથા બાજરીની પ્રાપ્તિ માટે
ગુજરાત રાજ્ય નાગરિક પુરવઠા નિગમ લી. એ વિગતવાર દરખાસ્ત કરેલ છે.

નિગમની સદરહુ દરખાસ્ત અન્વયે ભારત સરકાર દ્વારા જાહેર કરવામાં આવેલ લઘુત્તમ ટેકાના
ભાવથી ખુલ્લા બજારમાં ભાવો નીચા જાય તો ખેડૂતોને નુકશાન ન જાય અને તેઓને ઉત્પાદનના પોષણક્ષમ

ભાવો મળી રહે તે હેતુથી લઘુત્તમ ટેકાના ભાવે ડાંગર, મકાઈ તથા બાજરીની ખરીદી કરવાની બાબત સરકારશ્રીની વિચારણા હેઠળ હતી.

ઠરાવ :-

આમુખની વિગતે ગુજરાત રાજ્ય નાગરિક પુરવઠા નિગમ લી. ગાંધીનગરને નીચેની શરતોને આધીન નોડલ એજન્સી તરીકે નિમણૂક આપી ડાંગર, મકાઈ અને બાજરીની પ્રાપ્તિ કરવાનું આથી ઠરાવવામાં આવે છે.

(૧) ખરીફ માર્કેટીંગ સીઝન ૨૦૧૭-૧૮ માં ભારત સરકારના તા.૨૮/૬/૧૭ ના પત્રથી નક્કી થયેલ લઘુત્તમ ટેકાના ભાવે ડાંગર, મકાઈ તથા બાજરીની પ્રાપ્તિ તા.૧૬/૧૦/૧૭ થી તા.૩૦/૧૨/૧૭ સુધીના સમયગાળામાં કરવાની રહેશે. જરૂર પડશે તો પ્રાપ્તિનો સમયગાળો વધુ ૧૫ દિવસ લંબાવવાનો રહેશે. આ અંગે જિલ્લા કક્ષાએ ડાંગર, મકાઈ તથા બાજરીની પ્રાપ્તિ અંગે જરૂરી આયોજન હાથ ધરી ક્લેક્ટરશ્રી ધ્વારા જરૂરી અહેવાલ અધિક મુખ્ય સચિવશ્રી, અન્ન, નાગરિક પુરવઠા અને ગ્રા.બા.વિભાગ/ મેનેજીંગ ડીરેક્ટરશ્રી, ગુજરાત રાજ્ય નાગરિક પુરવઠા નિગમ લી.ને કરવાનો રહેશે. હાલમાં ડાંગર, મકાઈ તથા બાજરીની પ્રાપ્તિ માટે ગુજરાત રાજ્યને ડીસીપી સ્ટેટ તરીકે જાહેર કરવામાં આવેલ છે. જેથી ટેકાના ભાવે પ્રાપ્ત કરવામાં આવેલ ડાંગર, બાજરી અને મકાઈનો જથ્થો નિગમ હસ્તક જ રહેશે અને ડાંગરના જથ્થામાંથી રૂપાંતરિત થયેલ પારાબોઇલ્ડ ચોખાનો જથ્થો ઘઉં ની જેમજ NFSA હેઠળ વિતરણ કરવાનો રહેશે.

(૨) ડાંગરનો પ્રાપ્ત કરવામાં આવેલ જથ્થો ચોખામાં રૂપાંતર કરાવાનો રહેશે. ડાંગરના પ્રાપ્ત જથ્થાની મીલીંગ પ્રક્રિયા નિગમે કરવાની રહેશે.

(૩) ખરીફ માર્કેટીંગ સીઝન ૨૦૧૭-૧૮ માટે ડાંગર ૫૦૦૦ મે.ટન, મકાઈ ૨૦૦૦ મે.ટન તથા બાજરી ૨૦૦૦ મે.ટન પ્રાપ્તિનો લક્ષ્યાંક/ અંદાજ નક્કી કરવામાં આવે છે.

(૪) ટેકાના ભાવે ડાંગર, મકાઈ તથા બાજરીની ખરીદી કેન્દ્ર સરકાર ધ્વારા નિયત કરેલ યુનિકોર્મ સ્પેશીફિકેશનના ધારાધોરણ મુજબ જ કરવાની રહેશે.

દરેક ખરીદ કેન્દ્ર ખાતે રાજ્ય સરકાર ધ્વારા ટેકાના ભાવે ડાંગર, મકાઈ તથા બાજરીની ખરીદી કરવામાં આવી રહેલ છે તે અંગેનું બેનર લગાવવાનું રહેશે. જેમાં લઘુત્તમ ટેકાના ભાવની ખરીદ કિંમતે એફ.એ.ક્યુ. (FAIR AVERAGE QUALITY) એટલે કે સામાન્ય ગુણવત્તા ધરાવતો જથ્થો ખરીદવામાં આવશે તેવો સ્પષ્ટ ઉલ્લેખ કરવાનો રહેશે. ખરીદ કેન્દ્ર ખાતે ટેકાના ભાવ કરતા નીચા ભાવે વેચાણ ન થાય તે માટે ખેડૂતોને રાજ્ય સરકાર ધ્વારા ટેકાના ભાવે ખરીદી કરવામાં આવી રહેલ છે તે બાબતની જાણ કરવાની કાર્યવાહી નિગમે કરવાની રહેશે. જે કિસ્સામાં ખેડૂતનો જથ્થો એફ.એ.ક્યુ. ક્વોલીટી મુજબનો ન હોય અને આવો જથ્થો ટેકાના ભાવે ખરીદી શકાય તેમ ન હોય તો આવા જથ્થાનું સેમ્પલ લઈ આ જથ્થો ક્યા કારણથી ખરીદી શકાય તેમ નથી તેની નોંધ સહિત ખેડૂતનું નામ, સરનામું તેમજ તેના દ્વારા ઓફર કરવામાં આવેલ જથ્થાની વિગતની નોંધ રાખવાની રહેશે.



(૫) રાજ્યના ખેડૂતોને લઘુત્તમ ટેકાના ભાવે ડાંગર, મકાઈ તથા બાજરીનો જથ્થો ખરીદવામાં આવી રહેલ છે તે બાબતે પુરતી જાણકારી મળી રહે તે માટે નિગમે વર્તમાનપત્ર, ટીવી. માં બહોળી પ્રસિધ્ધિ કરવાની રહેશે તેમજ ખેડૂતોને તેઓનો જથ્થો સાફસૂફ કરી જરૂરી જણાયે ચારણો કરી તેમજ તેમાં ભેજનું પ્રમાણ નિયત મર્યાદામાં રહે તે માટે જરૂર જણાયે ડાંગર, મકાઈ તથા બાજરી તડકામાં સુકવી વેચાણ માટે બજારમાં લાવવા જણાવવાનું રહેશે કે જેથી તેઓનો જથ્થો અસ્વીકૃત ન થાય.

(૬) ગુજરાત રાજ્ય નાગરિક પુરવઠા નિગમ લી. આ-પ્રાપ્તી માટે જરૂર જણાયે એજન્સીની નિમણૂક કરી શકશે.

(૭) ટેકાના ભાવે ડાંગર, મકાઈ તથા બાજરીની ખરીદીની કામગીરી માટે રાજ્યમાં ડાંગર, મકાઈ તથા બાજરીનું ઉત્પાદન થતું હોય તેવા તમામ જિલ્લાના તમામ ગોડાઉનો તથા ખેતીવાડી ઉત્પાદન બજાર સમિતિ (એ.પી.એમ.સી.) ખાતે ખરીદ કેન્દ્ર શરૂ કરવાના રહેશે તેમજ ખરીદવામાં આવેલ જથ્થાના સંગ્રહ માટે નિગમ પાસે ઉપલબ્ધ સંગ્રહ વ્યવસ્થાનો ઉપયોગ કર્યા બાદ વધુ સંગ્રહ વ્યવસ્થાની જરૂર જણાય તો સેન્ટ્રલ વેરહાઉસીંગ કોર્પોરેશન, ગુજરાત સ્ટેટ વેરહાઉસીંગ કોર્પોરેશન, ભારતીય ખાદ્ય નિગમ પાસે ઉપલબ્ધ સંગ્રહશક્તિનો ઉપયોગ કરવાનો રહેશે. આમ છતાં સ્થાનિક જરૂરિયાતને લક્ષમાં લઈ જરૂર જણાયે અન્ય સહકારી/ખાનગી સંસ્થાઓ પાસે સંગ્રહશક્તિ ઉપલબ્ધ હોય તો તેનો ઉપયોગ પણ કરી શકાશે.

(૮) ડાંગર, મકાઈ તથા બાજરીના જથ્થાના સંગ્રહ માટે ૫૦ કિલોગ્રામ ભરતીવાળા પુરતા બારદાનની વ્યવસ્થા નિગમે કરવાની થશે. આ માટે નિગમે રવિ માર્કેટીંગ સિઝન ૨૦૧૩-૧૪ માં ઘઉંની ખરીદી માટે ડી.જી.એસ. એન્ડ ડી. કલકતા પાસેથી શણના બારદાનની ખરીદી કરેલ હતી તે પૈકી ઉપલબ્ધ બારદાનના જથ્થાનો ઉપયોગ કરવાનો રહેશે.

(૯) ટેકાના ભાવે ડાંગર, મકાઈ તથા બાજરીની ખરીદી માત્ર ગુજરાત રાજ્યના ખેડૂત પાસેથી ગુજરાતમાં ઉત્પાદિત ડાંગર, મકાઈ તથા બાજરીની જ કરવાની રહેશે.

(૧૦) કેન્દ્ર સરકાર દ્વારા લઘુત્તમ ટેકાના ભાવ ઉપરાંત જે હેન્ડલીંગ ચાર્જ મંજૂર કરવામાં આવશે તેની મર્યાદામાં ખર્ચ થાય તે મુજબ ખરીદી કરવાનો પ્રયાસ કરવાનો રહેશે. આમ છતાં કોઈ અનિવાર્ય સંજોગોમાં આ કામગીરીમાં નિગમને વધુ ખર્ચ થાય તેમ હોય તો તેના વાજબીપણા સહની દરખાસ્ત કરી રાજ્ય સરકારની મંજૂરી મેળવ્યેથી આવો ખર્ચ રાજ્ય સરકાર સરભર કરી આપશે.

(૧૧) લઘુત્તમ ટેકાના ભાવે ડાંગર, મકાઈ તથા બાજરીની ખરીદી ખરેખર ખેડૂતો પાસેથી ચાલુ સિઝનના ઉત્પાદન પૈકી જ કરવાની છે, કોઈ વેપારી કે દલાલો પાસેથી નહીં. આ ખરીદી ખેડૂતો પાસેથી ૭/૧૨ તથા ૮/અ ના વર્ષ ૨૦૧૬-૧૭ ના ઉતારા સામે કરવાની રહેશે. ખેડૂતો ધ્વારા તેમનો જથ્થો વેચાણ માટે લાવતી વખતે આ દસ્તાવેજ (૭/૧૨ અને ૮/અ) લઈને આવે તે અંગેની પ્રસિધ્ધિ કરવાની રહેશે. આ અંગે જો કોઈ મુશ્કેલી જણાય તો વિભાગના તા.૨૩/૩/૧૧ ના પત્ર ક્રમાંક સીએસસી/૧૦/૨૦૧૦/૧૪૩/૬૧ મુજબ કાર્યવાહી કરવાની રહેશે. વધુમાં પ્રત્યેક ખરીદીમાં માલ વેચનાર ખેડૂતનો આધાર નંબર પણ સામેલ કરવા

પ્રયત્ન કરવાનો રહેશે. ખેડૂત ખાતેદારે પોતાના બેંક એકાઉન્ટની વિગતો IFSC કોડ સાથે અથવા કેન્સલ કરેલ ચેકની નકલ આપવાની રહેશે.

(૧૨) નિયામકશ્રી, કૃષિ દ્વારા ગત બે વર્ષના જુદા જુદા પાકોના વાવેતર તથા ઉત્પાદનના આંકડા નિયત કરવામાં આવેલ છે તે મુજબ જથ્થો ખરીદવાનો રહેશે. (પત્રકની નકલ સામેલ છે.) ખેડૂતો પાસેથી જ્યારે જથ્થો ખરીદવામાં આવે ત્યારે તે અંગેની નોંધ ખેડૂતપોથીમાં કરવાની રહેશે. તેમજ રોજ રોજ ખરીદેલ જથ્થાની વિગતો રાજ્ય સરકારને ઉપલબ્ધ કરાવવાની રહેશે

(૧૩) ખેડૂત પાસેથી એફ.એ.કયુ. મુજબ જે જથ્થો ખરીદવામાં આવેલ હોય તે જથ્થા મુજબ ગણતરી કરેલ રકમ (નાણાં) ખેડૂતોને સંબંધિત ખરીદ એજન્સી ધ્વારા જે તે દિવસે જ RTGS/NEFT થી ખેડૂતોના બેંક ખાતામાં ટ્રાંસફર કરી ચુકવી આપવાની રહેશે અને આ અંગે નાણા જે તે ખેડૂતને જ મળેલ છે તે અંગે ખરાઈ રાખવાની રહેશે.

(૧૪) લઘુત્તમ ટેકાના ભાવે ખરીદ કરેલ ડાંગર, મકાઈ તથા બાજરીના જથ્થાની ગુણીઓ ઉપર ભારત સરકારના અન્ન અને જાહેર વિતરણ વિભાગના તા.૨/૫/૧૬ તથા તા.૧૨/૫/૧૬ ના પત્રકમાંક:15(1)/2012-Py.III/318639 મુજબ સંબંધિત કલરનું સ્ટેન્શીલ, માર્કીંગ, સ્ટીચીંગ કરવાનું રહેશે.

(૧૫) જરૂર જણાય તો શણના બારદાન (જ્યુટ બેગ) ને બદલે એચ.ડી.પી.ઈ. બેગનો ઉપયોગ કરી શકાશે આવા કિસ્સામાં જથ્થાની હેરફેર તથા પેકીંગમાં ફુક્નો ઉપયોગ થાય નહી તેની તકેદારી રાખવાની રહેશે.

(૧૬) લઘુત્તમ ટેકાના ભાવે ખરીદી માટે રોજબરોજની આનુસંગિક કાર્યવાહી કે ખેડૂતોને ઉભી થતી મુશ્કેલીઓના નિવારણ માટે જિલ્લા કલેક્ટરશ્રીની અધ્યક્ષતામાં નીચે મુજબની જિલ્લા કક્ષાની સમિતિએ જરૂરી કાર્યવાહી કરવાની રહેશે.

(અ) કલેક્ટરશ્રી	અધ્યક્ષ
(બ) જિલ્લા સહકારી રજીસ્ટ્રારશ્રી	સભ્ય
(ક) જિલ્લા ખેતીવાડી અધિકારીશ્રી	સભ્ય
(ડ) જિલ્લા પુરવઠા અધિકારીશ્રી	સભ્ય
(ઈ) નાયબ જિલ્લા મેનેજર (ગ્રેડ-૨)	સભ્ય સચિવ


ગુજરાત રાજ્ય નાગરિક પુરવઠા નિગમ લી.

(૧૭) ગુજરાત રાજ્ય નાગરિક પુરવઠા નિગમ લી. એ ખરીદી માટેની એજન્સીની નિમણૂંક સમયસર કરી દેવાની રહેશે કે જેથી યોગ્ય પારદર્શક પદ્ધતિથી ખેડૂતોને તેમનો જથ્થો ટેકાના ભાવે વેચવામાં સરળતા રહે. નિગમ દ્વારા ખરીદી માટેની એજન્સીની નિમણૂંક થવામાં વિલંબ થાય તો જિલ્લા કક્ષાની સમિતિ ખરીદી માટેની એજન્સીની નિમણૂંક કરી શકશે.

(૧૮) ખરીદીની કામગીરી માટે જરૂરી એવા સાધનો તેમજ ગુણવત્તાની ચકાસણી માટેના જરૂરી યત્ર સાંમગ્રી ગુજરાત રાજ્ય નાગરિક પુરવઠા નિગમ લી. એ સમયસર ઉપલબ્ધ કરાવવાની રહેશે.

(૧૯) જિલ્લા કલેક્ટરશ્રી પાસેથી એવી પણ અપેક્ષા રાખવામાં આવે છે કે ખરીદીની કામગીરીની સમીક્ષા તેઓ ધ્વારા સતત કરવામાં આવે તેમજ ખરીદી અંગે ઉપસ્થિત થતી મુશ્કેલીઓનું તાત્કાલિક નિરાકરણ કરવામાં આવે.

ગુજરાતના રાજ્યપાલશ્રીના હુકમથી અને તેમના નામે,


(એસ. જી. વાદ) ~~નાયબ સચિવ~~

અ.ના.પુ. અને ગ્રા.બા.વિભાગ
ગુજરાત સરકાર

પ્રતિ,

- (૧) મેનેજીંગ ડીરેક્ટરશ્રી, ગુજરાત રાજ્ય નાગરિક પુરવઠા નિગમ લી. સેક્ટર-૧૦-એ, ગાંધીનગર
- (૨) રજીસ્ટ્રારશ્રી, સહકારી મંડળીઓ, ગુજરાત રાજ્ય, ગાંધીનગર
- (૩) કૃષિ નિયામકશ્રી, કૃષિભવન, સેક્ટર-૧૦ એ, ગાંધીનગર
- (૪) નિયામકશ્રી, અન્ન અને નાગરિક પુરવઠાની કચેરી, સચિવાલય, ગાંધીનગર
- (૫) કલેક્ટરશ્રી, (તમામ)
- (૬) જિલ્લા પુરવઠા અધિકારીશ્રી (તમામ)
- (૭) માન. મંત્રીશ્રી અન્ન, નાગરિક પુરવઠા મંત્રીશ્રીના અંગત સચિવશ્રી, સચિવાલય, ગાંધીનગર
- (૮) અગ્રસચિવશ્રી કૃષિ અને સહકાર વિભાગના રહસ્ય સચિવશ્રી, સચિવાલય, ગાંધીનગર
- (૯) એકાઉન્ટન્ટ જનરલશ્રી, અમદાવાદ/રાજકોટ